
Shri Bala Homa short

श्रीबाला लघुहोमः

Document Information

Text title : bAlAhomaHlaghuH

File name : bAlAhomaHlaghuH.itx

Category : devii, dashamahAvidyA, devI

Location : doc_devii

Proofread by : PSA Easwaran

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org

श्रीबाला लघुहोमः



सङ्कल्पः - श्रीपरमेश्वरप्रीत्यर्थं श्रीबालात्रिपुरसुन्दरी
प्रसादसिद्ध्यर्थं श्रीबाला होमकर्म करिष्ये ।
(अप उपस्पृश्य) कलशं गन्धपुष्पाक्षतैरभ्यर्च्य पूजां कृत्वा ।
वं इति २१ वारं अभिमन्त्र्य धेनुमुद्रया अमृतीकृत्य । तेनात्मानं
अग्निकुण्डं पूजाहोमद्रव्याणि च प्रोक्ष्य । आत्मनो दक्षिणे भागे पीठे
(कलशे मुर्तो यन्त्रे वा) देवीं बालां स्थापयेत् ।

आत्मनः पुरतः चतुरश्रस्थण्डिलं (होमकुण्डं) मूलेन निरीक्ष्य ।
फट् इति प्रोक्ष्य । कुशेन ताडयित्वा । कुशं नैर्ऋत्यां परिहृत्य ।
स्थण्डिलोपरि प्रागग्राः तिस्रो रेखाः दक्षिणे वामे मध्ये च क्रमेण
विलिख्य । तदुपरि उदगग्राः पश्चिमे मध्ये पूर्वत्र च क्रमेण
विलिख्य । अद्भिरवोक्ष्य अप उपस्पृशेत् ।

भूर्भुवस्सुवरो इति अग्निं प्रतिष्ठाप्य । प्राक् तोयं निधाय ।
अग्निमिध्वा । प्रज्वालयेत् । प्रागग्रैः उदगग्रैश्च दर्भैः अग्निं
परिस्तीर्य । प्रागादि दक्षिणानुत्तरान् उत्तरानधरान् कृत्वा ।
उत्तरेणाग्निं दर्भान् संस्तीर्य । तेषु द्वन्द्वं न्यञ्ज्य दर्वीं
आज्यस्थालीं प्रोक्षणीं इतरदर्वीं च निदध्यात् । समौ अप्रच्छिन्नाग्रौ
प्रादेशमात्रौ दर्भैः पवित्रे कृत्वा अद्भिरनुमृज्य सपवित्रेण पाणिना
पात्राणि संस्पृश्य । प्रोक्षणीपात्रमादाय । अपरेणाग्निं निधाय ।
सपवित्रे तस्मिन् अक्षतैः सह अपः आसिच्य । प्राचीः त्रिरूप्य ।
पात्राण्युत्तानानि कृत्वा । सपवित्रेण पाणिना सर्वाभिः अद्भिः
त्रिः प्रोक्ष्य प्रोक्षणीपात्रं दक्षिणतो निदध्यात् ।

आज्यं विलाप्य । अपरेणाग्निं पवित्रान्तर्हितायां आज्यस्थाल्यां
आज्यं निरूप्य । उदीचोऽङ्गारान् निरुह्य । तेष्वज्यमधिश्रित्य ।
ज्वलता तृणेन अवद्योत्य ।

द्वे दर्भाग्रौ प्रच्छिद्य प्रक्षाल्य प्रत्यस्य ।

त्रिः पर्यग्निः कृत्वा उदगुद्वास्य ।
 अङ्गारन् प्रत्यूह्य अग्नेः पश्चात् दर्भेषु आज्यस्थलीं निधाय ।
 उदगग्राभ्यां पवित्राभ्यां पुनराहारं त्रिरुत्पूय
 पवित्रग्रान्थिं विस्त्रस्य । अप उपस्पृश्य । प्रागग्रमग्नौ प्रहरेत् ।
 दर्वी इतरदर्वी च अग्नौ प्रतितप्य । दर्भैः सम्मृश्य प्रोक्ष्य ।
 निधाय । दर्भान् । अद्भिः संस्पृश्य अग्नौ प्रहरेत् ।
 अग्निं परिषिञ्चति - अदितेऽनुमन्यस्व । (दक्षिणतः प्राचीनं)
 अनुमतेऽनुमन्यस्व । (पश्चात् उदीचीनं) सरस्वतेऽनुमन्यस्व ।
 (उत्तरतः प्राचीनं) देवसवितः प्रसुव । (समन्तात्) अग्निं ध्यायेत् -
 चत्वारि शृङ्गास्त्रयो अस्य पादा द्वे शीर्षे सप्तहस्तासो अस्य । त्रिधा
 बद्धो वृषभो रोरवीति महो देवो मर्त्या आविवेश । एष हि देवः
 प्रदिशो नु सर्वाः पुर्वो हि जातः स उ गर्भं अन्तः । स विजायमानः स
 जनिष्यमाणः प्रत्यङ्मुखोऽस्तिष्ठति विश्वतो मुखः । प्राङ्मुखो देव ।
 हे अग्ने! ममाभिमुखो भव । इति प्रार्थयेत् ।

होमकुण्डं गन्धपुष्पाक्षतैः अलङ्कृत्य (दिक्षु) - इन्द्राय नमः ।
 अग्नये नमः । यमाय नमः । निर्ऋतये नमः । वरुणाय नमः ।
 वायवे नमः । सोमाय नमः । ईशानाय नमः । (मध्ये) अग्नये नमः ।
 (आत्मनि) आत्मने नमः । इत्यभ्यर्च्य ।
 (इतरदर्व्या जुहोति - वायव्या आग्नेय्यन्तं) स्वाहा ।
 प्रजापतय इदम् । न मम ।

(प्रधानदर्व्या जुहोति - नैऋत्या ऐशान्यन्तं) स्वाहा ।
 इन्द्रायेदम् । न मम । (उत्तरार्धं पुर्वार्धं) सोमाय स्वाहा ।
 सोमाय इदम् । न मम ।

(मध्ये) अग्नये स्वाहा । अग्नय इदम् । न मम ।

आरम्भप्रभृति एतत्क्षणपर्यन्तं मध्ये सम्भावितसमस्त-
 दोषप्रायश्चित्तार्थं सर्वप्रायश्चित्तं होष्यामि । ॐ भूर्भुवस्सुवस्
 स्वाहा । प्रजापतय इदं न मम । श्रीबाला मन्त्रं यथोपदेशं
 ऋषि - छन्दो - देवता - बीज - शक्ति - कीलक - विनियोग -
 कर - हृदयादिन्यासदिग्बन्धान् कृत्वा अरुणकिरण इत्यादि कल्याणशीला
 इति त्रिरावृत्तमूलमन्त्रेण च ध्यात्वा लमित्यादि पूजाः कृत्वा इत्यादि
 अस्मिन् कुम्भे (मूर्तौ) अग्नौ च देवीं बालां सपरिवारां आवाहयामि ।

(उभयत्र । पृथक्पृथग्वा प्राणान् प्रतिष्ठापयेत् ।)

ॐ आं ह्रीं क्रों यं रं वं शं षं सं हं ॐ (यरवल शषसहों)

हंसः सोऽहं सोऽहं हंसः श्रीबालायाः प्राण इह प्राणः ।

जीव इह स्थितः । सर्वेन्द्रियाणि वाङ्मनश्चक्षुः श्रोत्रजिह्वाघ्राण
प्राणापानव्यानोदानसमानाः इहैवागत्य सुखं चिरं तिष्ठन्तु स्वाहा
सान्निध्यं कुर्वन्तु स्वाहा । असुनी ते पुनरस्मासु चक्षुः पुनः
प्राणमिह नो धेहि भोगम् । ज्योक्पश्येम सूर्यमुच्चरन्तमनुमते
मृतया नः स्वस्ति । आं ह्रीं क्रोम् । क्रों ह्रीं आं (इति ४० वारं जस्वा)
श्रीबाला प्राणशक्त्यै नमः ।

(इति धूपं दीपं घृतमधुनिवेदनं च कुर्यात् ।)

इतः परं ॐ ऐं ह्रीं श्रीं ऐं ह्रीं सौः । इति बीजानां इति ७ संज्ञा ।)

७ श्रीबालायै नमः । आवाहिता भव । सन्निहिता भव । सन्निरुद्धा
भव । अवकुण्ठिता भव । देवि प्रसीद प्रसीद । देवि सर्वजगन्नाथे
यारद्धोमावसानकम् । तावत्त्वं प्रीतिभावेन बिम्बे (कलशे) अग्नौ
च सन्निधिं कुरु ॥ इति प्रार्थयेत् ।

ततः अग्नौ कुम्भे (बिम्बे) च युगपत् पृथक्पृथग्वा आसनादि
उपचारान् समर्पयेत् ।

७ श्रीबालायै नमः आसनं समर्पयामि ।

७ श्रीबालायै पादयोः पाद्यं समर्पयामि ।

७ श्रीबालायै हस्तयोरर्घ्यं समर्पयामि ।

७ श्रीबालायै आचमनीयं समर्पयामि ।

७ श्रीबालायै स्नानं समर्पयामि ।

स्नानानन्तरं आचमनीयं समर्पयामि ।

७ श्रीबालायै वस्त्राणि धारयामि । आचमनीयं समर्पयामि ।

७ श्रीबालायै उपवीतं समर्पयामि ।

७ श्रीबालायै आभरणानि समर्पयामि ।

७ श्री बालायै गन्धान् धारयामि ।

गन्धोपरि हरिद्राकुङ्कुमं समर्पयामि ।

७ श्रीबालायै अक्षतान् समर्पयामि ।

७ श्रीबालां पुष्पैः पूजयामि (अष्टोत्तरशतनामभिः)

७ श्रीबालायै धूपं आघ्रापयामि ।

७ श्रीबालायै दीपं दर्शयामि । आचमनीयं समर्पयामि ।

- ७ श्रीबालायै नारिकेलं कदलीफलं महानैवेद्यं समर्पयामि ।
 ७ श्रीबालायै अचमनीयं समर्पयामि ।
 ७ श्रीबालायै ताम्बूलं समर्पयामि ।
 ७ श्रीबालायै कर्पूरनीराजनं समर्पयामि ।
 ७ श्रीबालायै प्रदक्षिणनमस्कारान् समर्पयामि ।
 ७ श्रीबालायै मन्त्रपुष्पं समर्पयामि ।

प्रणवत्रितारीयुक्तेन मूलमन्त्रेण स्वाहान्तेन (ॐ ऐं ह्रीं श्रीं ऐं
 ह्रीं सौः स्वाहा इति । ॐ ऐं ह्रीं श्रीम् । ऐं ह्रीं सौः ।

सौः ह्रीं ऐं स्वाहा इति

वा यथोपदेशं) आज्येन द्वादशवारम् । कदली-दाडिम-आम्र-पायस
 -गुडान्न-शर्करान्नादिभिः मध्वाज्यतगुडक्षीराक्तैः यथाकामं
 १२-२१-१०८ वारं जुहुयात् । सत्यवकाशे आवरणदेवताश्च जुहुयात् ।

ॐ ऐं ह्रीं श्रीं इन्द्राय स्वाहा

ऐं ह्रीं श्रीं विजयायै स्वाहा इति आवरणपूजोक्तक्रमेण जुहुयात् ।

अन्ते आज्येन ७ वारं जुहुयात् ।

पूर्णाहुतिद्रव्यं प्रणवात्रतारीयुक्तेन मूलमन्त्रेण ४० वारं
 श्रीसूक्तेन चाभिमन्त्र्य पूर्णाहुतिं जुहुयात् ।

कुम्भेऽग्नौ पुनः पूजा आसनादिमन्त्रपुष्पान्ता । शर्कराद्यन्नानि
 भक्ष्याणि फलानि यथाकामं श्रीबालायै निवेदयेत् ।

अथ । ॐ प्रजापते न त्वदेतान्यन्यो विश्वा जातानि परि ता बाभूव ।
 यत्कामास्ते जुहुमस्तन्नो अस्तु वयं स्याम पतयो रयीणाम् । स्वाहा ।
 प्रजापतय इदम् । न मम ।

ॐ भूः स्वाहा अग्नय इदम् । न मम ।

ॐ भुवः स्वाहा । वायव इदं न मम ।

ॐ सुवः स्वाहा । सूर्ययेदम् । न मम ।

यदस्य कर्मणोऽत्यरीरिचं यद्वा न्यूनमिहाकरम् ।

अग्निष्टत् स्विष्टकृद्विद्वान् सर्वं स्विष्टं सुहुतं करोतु स्वाहा ।

अग्नये स्विष्टकृते इदं न मम । ॐ भूर्भुवस्सुवः स्वाहा ।

प्रजापतय इदं न मम । (प्राणानायम्य)

अस्मिन् कर्मणि अविज्ञात प्रायश्चित्तादीनि करिष्ये ।

अनाज्ञातं यदाज्ञातं यज्ञस्य क्रियते मिथु ।

अग्ने तदस्य कल्पय त्वं हि वेत्थ यथातथम् ।
 स्वाहा । अग्नय इदं न मम ।
 पुरुषसम्मितो यज्ञो यज्ञः पुरुषसम्मितः ।
 अग्ने तदस्य कल्पय त्वं हि वेत्थ यथातथम् ।
 स्वाहा । अग्नय इदं न मम ।
 यत्पाकत्रा मनसा दीनदक्षा न । यज्ञस्य मन्वते मर्तासः ।
 अग्निष्टद्धोता क्रतुविद्विजानन् । यजिष्ठो देवान् ऋतुशो यजाति ।
 स्वाहा । अग्नय इदं न मम । ॐ भूः स्वाहा ।
 अग्नय इदं न मम । ॐ भुवः स्वाहा ।
 वायव इदम् । न मम । ॐ सुवः स्वाहा । सूर्यायेदम् । न मम ।
 अस्मिन् होमकर्माणि मध्ये सम्भावित समस्तमन्त्रलोप
 तन्त्रलोपद्रव्यलोपादि समस्तदोषप्रायश्चित्तार्थं
 सर्वप्रायश्चित्ताहुतिं होष्यामि । ॐ भूर्भुवस्सुवस्स्वाहा ।
 प्रजापतय इदं न मम ।
 ॐ श्री विष्णवे स्वाहा । विष्णवे परमात्मने इदं न मम ।
 ॐ नमो रुद्राय पशुपतये स्वाहा । रुद्राय पशुपतय इदं न मम ।
 (अप उपस्पृश्य) शिष्टमाज्यं मूलेन त्रिरावृत्तेन "सप्त ते
 अग्ने समधिः सप्त जिह्वाः सप्त ऋषयस्सप्त धाम प्रियाणि ।
 सप्त होत्राः सप्त धात्वा यजन्ति । सप्तयोनीरापृणस्वा घृतेन स्वाहा ।
 अग्नये सप्तवत इदन्न मम । (आज्यपात्रं उत्तरतो निदध्यात् ।)
 अदितेऽन्वमंस्थाः । (इति दक्षिणतः प्राचीनं परिषिञ्चति)
 अनुमतेऽन्वमंस्थाः ॥ (इति पश्चात् उदीचीनं)
 सरस्वतेऽन्वमंस्थाः । (इति उत्तरतः प्राचीनं)
 देवसवितः प्रासावीः । (इति समन्तात्)
 हृदयादिन्यास दिग्बन्ध - ध्यानं - लमित्यादि पूजा पुरःसरं
 १०८ वारं मूलमन्त्रं जपेत् ।
 मूलेन १२ वारं जप्तेन क्षीरेण अग्निं तर्पयेत् । श्रीबालां तर्पयामि इति ।
 श्रीबालापार्षदाभ्यो नमः इति बलिं दत्त्वा । अस्मात्कुम्भात् अग्नेश्च
 श्रीबालां यथास्थानं प्रतिष्ठापयामि इति तां हृदयं नयेत् । अग्निं
 उपतिष्ठते - अग्ने नय सुपथा राये अस्मान् विश्वानि देव वयुनानि
 विद्वान् । युयोध्यस्मज्जुहुराणमेनो भूयिष्ठां ते नम उक्तिं विधेम ।

अग्रये नमः ।

मन्त्रहीनं क्रियाहीनं भक्तिहीनं हुताशन ।

यद्भुतं तु मया देव परिपूर्णं तदस्तु ते ॥

प्रायश्चित्तान्यशेषाणि तपः कर्मात्मकानि वै ।

यानि तेषामशेषाणां श्रीकृष्णस्मरणं परम् ॥

श्रीकृष्ण कृष्ण कृष्ण ।

कायेन वाचा इत्यादि समर्पयामि । अनेन होमेन भगवती सर्वात्मिका

श्रीबाला प्रीयताम् । ॐ तत्सत् । ब्रह्मार्पणमस्तु ।


कुम्भजलेन यजमानस्याभिषेकः । प्रोक्षणं वा । मूर्त्यादीनां यथास्थानं
निवेशः ।

इति श्रीबाला लघुहोमः सम्पूर्णः ।

Proofread by PSA Easwaran

——
Shri Bala Homa short

pdf was typeset on November 22, 2022

——
Please send corrections to sanskrit@cheerful.com

